



(භයවැනි පාර්ලිමේන්තුව — තෙවැනි සභාවාරය)

අංක. 73]

පාර්ලිමේන්තුවේ න්‍යාය පත්‍රය

2009 මාර්තු මස 04 වැනි බදාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0053/'08

1.

ගරු රවි කරුණානායක මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (3)

- (අ) (i) රාජ්‍ය සේවා අන්‍යෝන්‍ය අර්ථසාධක සංගමය යනු 1891 අංක 5 දරන රාජ්‍ය සේවා අන්‍යෝන්‍ය අර්ථසාධක සංගම් ආඥා පනත යටතේ සංස්ථාගත කර ඇති ශතවර්ෂයක් පැරණි ව්‍යවස්ථාපිත මූල්‍ය ආයතනයක් බවත්;
- (ii) කාරක සභාවේ සභාපති, මහා භාණ්ඩාගාරයේ ලේකම්වරයා විසින් පත්කරනු ලැබූ නම් කළ සාමාජිකයින් දෙදෙනෙක් හා ඡන්ද විමසීමක් මගින් තෝරා පත්කර ගන්නා ලද කාරක සභා සාමාජිකයන් 11 දෙනෙකුගෙන් සමන්විත වන කාරක සභාවක් මගින් එය පාලනය කරනු ලබන බවත්;
- (iii) එහි කාර්යාලය සඳහා රුපියල් මිලියන 48ක වියදමින් ගොඩනැගිල්ලක් මිල දී ගෙන තිබූ බවත්;

එතුමා දන්නෙහිද?

- (ආ) විකුණුම්කරු හා ගැනුම්කරු අතර ඇතිකරගත් අංක 2921 දරන ගිවිසුමට අනුව රාජ්‍ය සේවා අන්‍යෝන්‍ය අර්ථසාධක සංගමය වෙනුවෙන් “මිල දී ගත් දේපලේ පූර්ණ අයිතිය” මාසයක කාලයක් ඇතුළත ජාතික නිවාස කොමිසමෙන්, විකුණුම්කරු ලබා ගන්නා තෙක් රුපියල් මිලියන 7ක මුදලක් රැඳවූ මුදලක් ලෙස තැබුවේද යන්න එතුමා සඳහන් කරන්නෙහිද?

- (ඇ) (i) 2006 වර්ෂය සඳහා වූ රාජ්‍ය සේවා අන්‍යෝන්‍ය අර්ථසාධක සංගමයේ ගිණුම් පිළිබඳ වාර්තාවේ විගණකාධිපතිවරයා පෙන්වා දී ඇති ආකාරයට දැනට වර්ෂ 3 ½ කට වැඩි කාලයක් ගත වී ඇති නමුත් රාජ්‍ය සේවා අන්‍යෝන්‍ය අර්ථ සාධක සංගමය වෙනුවෙන් “දේපලේ පූර්ණ අයිතිය” තවමත් ලබාගෙන නැති බවත්;
- (ii) රැඳවූ මුදලින් මිලියන පහක මුදලක් හෙළි නොවූ හේතූන් මත ගෙවා ඇති බවත්;

එතුමා දන්නෙහිද?

- (ඈ) මේ සම්බන්ධයෙන් ප්‍රසිද්ධ පරීක්ෂණයක් පැවැත්වීමට එතුමා අවශ්‍ය පියවර ගන්නෙහිද?
- (ඉ) නොඑසේ නම්, ඒ මන්ද?

0118/'08

2.

ගරු රවි කරුණානායක මහතා, — උසස් අධ්‍යාපන අමාත්‍යතුමාගෙන් ඇසීමට, — (2)

- (අ) 1960 සිට 2000 වර්ෂය දක්වාත් 2000 සිට අද දක්වාත් වූ දශකයන් තුළ කොළඹ, ශ්‍රී ජයවර්ධනපුර, පේරාදෙණිය, මොරටුව හා යාපනය යන විශ්වවිද්‍යාල ජාත්‍යන්තර වශයෙන් ලබාගත් ශ්‍රේණිගත කිරීම් වෙන් වෙන් වශයෙන් කවරේද යන්න එතුමා මෙම සභාවට දැන්වන්නෙහිද?

(2)

- (ආ) (i) අන්‍යෝන්‍ය හුවමාරු පදනම මත මෙම විශ්වවිද්‍යාලවලට විදේශීය කලීකාර්‍යවරු ලබාගෙන තිබේද;
- (ii) එසේ විදේශීය කලීකාර්‍යවරු ලබාගෙන තිබෙනම්, අවසන් වශයෙන් පැමිණි කලීකාර්‍යවරයා පැමිණි දිනය සහ පසුගිය වර්ෂ 02 ඇතුළත එම කලීකාර්‍යවරුන් පැමිණියේ කුමන විශ්වවිද්‍යාලවලටද;

යන්න එතුමා සඳහන් කරන්නෙහිද?

- (ඇ) (i) පසුගිය වර්ෂ 05 තුළ එක් එක් විශ්වවිද්‍යාලයේ එක් එක් ශිෂ්‍යයා සහ එක් එක් පීඨය සඳහා වාර්ෂිකව වැය කරන ලද මුදල කොපමණද;
- (ii) නේවාසිකාගාර පහසුකම් ලැබූ ශිෂ්‍ය සංඛ්‍යාව කවරේද;
- (iii) ශිෂ්‍යයන්ට නේවාසිකාගාර පහසුකම් නොමිලයේ ලබා දෙන්නේද, එසේ නොමැතිනම් ශිෂ්‍යයන්ට ඒ සඳහා ගෙවීම් කිරීමට සිදුවන්නේද;
- (iv) නේවාසිකාගාර පහසුකම් ලබා දීමට තෝරා ගැනීමේ දී යොදාගන්නා නිර්ණායක කවරේද;
- (v) නේවාසිකාගාර පහසුකම් නොමැති සිසුන් සඳහා යොදා ඇති විකල්ප වැඩපිළිවෙල කවරේද;
- (vi) සියලුම ශිෂ්‍යයන්ට නේවාසික පහසුකම් ලබා දීම සඳහා යොදාගෙන ඇති දිගු කාලීන ක්‍රමෝපාය කවරේද;

යන්නත් එතුමා සඳහන් කරන්නෙහිද?

- (ඈ) පසුගිය වර්ෂ 5ක කාලය තුළ එක් එක් වර්ෂයේදී,
- (i) ශ්‍රී ලංකාවේ විශ්වවිද්‍යාලවලට ඇතුළත් කර ඇති විදේශීය ශිෂ්‍යයන් සංඛ්‍යාව කොපමණද;
- (ii) එම ශිෂ්‍යයන් අයත්වන රට සහ අප ඉපැයූ ආදායම කවරේද;
- යන්න එක් එක් විශ්වවිද්‍යාලයට අනුව එතුමා දන්වන්නෙහිද?
- (ඉ) නොඑසේ නම්, ඒ මන්ද?

0124/'08

3.

ගරු රවි කරුණානායක මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) (i) 1948 වර්ෂයේ සිට 1994 වර්ෂය දක්වා සෑම වර්ෂයකම අවසානයේදී;
- (ii) 1995 වර්ෂයේ සිට 2007 වර්ෂය දක්වා සෑම වර්ෂයකම අවසානයේදී සහ 2008 වර්ෂයේ මේ දක්වා වූ කාලය තුළ;

ගෙවීමට තිබූ සමස්ත රාජ්‍ය ණය ප්‍රමාණය, දේශීය ණය සහ විදේශීය ණය වශයෙන් වෙන් වෙන්ව කොපමණද යන්න එතුමා මෙම සභාවට දන්වන්නෙහිද?

- (ආ) ඉහත (i) සහ (ii) හි සඳහන් කළ කාලසීමාවන් සඳහා වාර්ෂික පදනමින් සමස්ත ණය ආපසු ගෙවීම (ප්‍රාග්ධනය + පොළිය) කොපමණද යන්න එතුමා මෙම සභාවට දන්වන්නෙහිද?

- (ඇ) පහත සඳහන් ආයතන වලින් සහ රටවල් වලින් 1948 සිට 2003 දක්වා වූ කාලය තුළත්, 2004, 2005, 2006, 2007 වර්ෂවලත් සහ 2008 වර්ෂයේ මේ දක්වා වූ කාලය තුළත් ලබා දී ඇති සමස්ත ණය ප්‍රමාණය සහ එලෙස ලබාදී ඇති ණය මුදලට සාපේක්ෂව වැයවූ සාමාන්‍ය පොළී පිරිවැයත් එතුමා සඳහන් කරන්නෙහිද —

- (i) ලෝක බැංකුව,
- (ii) ජාත්‍යන්තර මූල්‍ය අරමුදල,
- (iii) ආසියානු සංවර්ධන බැංකුව,
- (iv) ජාත්‍යන්තර සහයෝගීතාව සඳහා වූ ජපාන බැංකුව,

(3)

- (v) ඇමෙරිකා එක්සත් ජනපදය,
 - (vi) ජපානය,
 - (vii) යුරෝපා කොමිසමේ රටවල්,
 - (viii) ඉන්දියාව; සහ
 - (ix) චීනය
- (ඇ) පසුගිය වර්ෂ 05ක කාලසීමාව සඳහා වාර්ෂික පදනමින් ඒක පුද්ගල ඉපැයුම්වලට සාපේක්ෂව ඒක පුද්ගල ණය බර කොපමණද යන්නත් එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0606/'08

4.

ගරු ආර්. පී. ඒ. රණවිර පතිරණ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) විශේෂ ව්‍යාපෘති අමාත්‍යාංශය සඳහා 2007 අංක 01 දරන පරිපූරක ඇස්තමේන්තුව මගින් මුදල් වෙන්කර ගත් බව එතුමා දන්නෙහිද?
- (ආ) (i) පුනරාවර්තන වියදම් සඳහා වෙන්වූ රු. 37,500,000/- ක මුදල කෙදිනක සිට වැය කිරීම අරඹන ලද්දේද;
- (ii) 2007 දෙසැම්බර් මස 31 වැනි දිනට වැය කර ඇති මුදල කොපමණද;
- (iii) පුනරාවර්තන වියදම් යොදවා මිල දී ගැනීම් සිදුකර තිබේද;
- (iv) එසේ නම්, කවර ද්‍රව්‍ය කවර මිල ගණන් යටතේද;
- (v) මූලධන වියදම් සඳහා වූ රු. 10,800,000/- ක ප්‍රතිපාදනයෙන් ඒ ඒ ව්‍යාපෘති සඳහා වෙන්කළ මුදල් ප්‍රමාණය වෙන් වෙන් වශයෙන් කොපමණද;
- (vi) එම මුදලින් කොපමණ ප්‍රමාණයක් වැයකර තිබේද;
- (vii) එක් එක් ව්‍යාපෘතිය සඳහා වෙන්කරන ලද මුදල සහ වැයකරන ලද මුදල වෙන් වෙන් වශයෙන් කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) නොඑසේ නම්, ඒ මන්ද?

0652/'08

5.

ගරු එම්. ඩී. නාමල් කරුණාරත්න මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (3)

- (අ) කුරුණෑගල දිස්ත්‍රික්කයේ පොල්පිනිගම ප්‍රාදේශීය ලේකම් කොට්ඨාසයේ මඩහපොළ, මැදකන්ද හා පරගහඇල කඳු ආශ්‍රිත ප්‍රදේශයේ රජයේ ඉඩම් හා පෞද්ගලික ඉඩම් පිළිබඳ සවිස්තර වාර්තාවක් සහ මඩහපොළ, මැදකන්ද හා පරගහඇල ග්‍රාම නිලධාරී වසම්වල පදිංචි ගොවීන්ගේ ඉඩම්වල හිමිකම් පිළිබඳ නෛතික තත්ත්වය කවරේද යන්න එතුමා මෙම සභාවට ඉදිරිපත් කරන්නෙහිද?
- (ආ) මඩහපොළ හා මැදකන්ද ග්‍රාම නිලධාරී වසම්වල ඉඩම් අක්කර 50ක අයිතියක් ඇතැයි පවසමින් යම් අයෙකු විසින් එකී ඉඩම්වල පදිංචිකරුවන් ඉවත් කිරීමට කටයුතු කරන බව එතුමා දන්නෙහිද?
- (ඇ) (i) ඒ ආකාර වූ පෞද්ගලික ඉඩමක් එම ග්‍රාම නිලධාරී වසම්වල පිහිටා තිබේද;
- (ii) එසේ නම්, එම ඉඩම් ප්‍රමාණය සහ එහි ස්වභාවය කවරේද;
- (iii) එම ඉඩමේ පළමු අයිතිකරුගේ සිට වත්මන් අයිතිකරු දක්වා වූ පෙළපත් සටහන කවරේද;

(4)

- (iv) යම් පෞද්ගලික ඉඩම් හිමියෙක් විසින් එම ග්‍රාම නිලධාරී වසම්වල පදිංචිකරුවන් ඉවත් කිරීමට පියවර ගන්නේ නම්, ඔවුන් සඳහා විකල්ප ඉඩම් ලබා දෙන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0987/'08

6.

ගරු එම්. ඩී. නාමල් කරුණාරත්න මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) වයඹ පළාත් රාජ්‍ය සේවා කොමිෂන් සභාව මගින් 2007/2008 වර්ෂය තුළ ලබා දී ඇති පත්වීම් කවරේද;
- (ii) එම පත්වීම් ලබා දී ඇත්තේ කවර පදනමකින්ද;
- (iii) වයඹ පළාත තුළ රජයේ බඳවා ගැනීමේ පටිපාටියට පරිබාහිරව පත්වීම් ලබා දී තිබේද;
- (iv) එසේ ලබාදී ඇත්නම් ඒ කවර ක්‍රමවේදයක් අනුවද;

යන්න එතුමා මෙම සභාවට දන්වන්නෙහිද?

- (ආ) වයඹ පළාත තුළ ස්වේච්ඡා පදනමින් ඒ ඒ ආයතන අනුව කොපමණ නිලධාරීන් සංඛ්‍යාවක් සේවයේ නිරතව සිටීද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0775/'08

7.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (3)

- (අ) 2008.07.22 වැනි දින රාත්‍රී දකුණු හා බටහිර මුහුදු කලාපයේ ඇති වූ සුළිසුළං තත්වයෙන් ධීවරයින් අනතුරට පත්වූ බව එතුමා දන්නෙහිද?

- (ආ) (i) එම සුළිසුළං තත්වයෙන් මියගිය හා අතුරුදහන් වූ ධීවරයින් සංඛ්‍යාව කොපමණද;
- (ii) එම අයගේ නම් හා ලිපිනයන් කවරේද;
- (iii) අනතුරට පත් ධීවර යාත්‍රා සංඛ්‍යාව කොපමණද;
- (iv) එම යාත්‍රාවල හිමිකරුවන්ගේ නම් හා ලිපිනයන් කවරේද;
- (v) අතුරුදහන් වූ සහ මරණයට පත්වූ අයගේ පවුල්වලට ලබාදුන් සහන කවරේද;
- (vi) භාතියට පත් ධීවර යාත්‍රා සහ ආම්පන්න යථා තත්වයට පත්කර ගැනීමට දී තිබෙන සහන කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0776/'08

8.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (3)

- (අ) දෙවිනුවර ප්‍රාදේශීය ලේකම් කොට්ඨාසයේ, දෙවිනුවර දකුණු ග්‍රාම නිලධාරී වසමේ මුහුදට ඉතාම සමීපව ඉදිකර තිබෙන “ලයිට් හවුස්” හෝටලයේ හිමිකරුගේ නම හා ලිපිනය කවරේද යන්න එතුමා මෙම සභාවට දන්වන්නෙහිද?

- (ආ) මෙම හෝටලය ස්ථානගත කිරීමේදී වෙරළ සංරක්ෂණ පනතේ විධිවිධාන උල්ලංඝනය කර තිබෙන බව එතුමා දන්නෙහිද?

- (ඇ) (i) මුහුදු වෙරළේ යම් ඉදිකිරීමක් කරන්නේ නම්, ඒ සඳහා බලපත්‍රයක් ලබාගත යුත්තේ කවර දෙපාර්තමේන්තුවකින්ද;
 - (ii) ඒ අනුව ඉහත ඉදිකිරීම සඳහා බලපත්‍රයක් ලබාදී තිබේද;
 - (iii) එවකට අදාළ අමාත්‍යාංශය දැරුවේ කවුරුන්ද;
- යන්න එතුමා මෙම සභාවට දන්වන්නෙහිද?
- (ඇ) ඉහත ඉදිකිරීම නීති විරෝධී බව එතුමා පිළිගන්නෙහිද?
 - (ඉ) එසේ නම්, මේ සම්බන්ධයෙන් ගනු ලබන ක්‍රියාමාර්ගය කවරේද යන්න එතුමා සඳහන් කරන්නෙහිද?
 - (ඊ) නොඑසේ නම්, ඒ මන්ද?

0777/'08

9.

ගරු ජේෂ්වර් මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (3)

- (අ) (i) අප රටේ මිරිදිය ධීවර කර්මාන්තය සිදු කරන ජලාශ සංඛ්‍යාව කොපමණද;
 - (ii) එම ධීවර වෘත්තියේ යෙදී සිටින ධීවරයින් සංඛ්‍යාව හා පවුල් සංඛ්‍යාව කොපමණද;
 - (iii) මිරිදිය ධීවර කර්මාන්තයේ යොදා තිබෙන ධීවර යාත්‍රා සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) මිරිදිය ධීවර කර්මාන්තයේ ප්‍රවර්ධනය සඳහා රජය ගෙන තිබෙන පියවර කවරේද යන්න එතුමා සඳහන් කරන්නෙහිද?
 - (ඇ) නොඑසේ නම්, ඒ මන්ද?

0885/'08

10.

ගරු ලක්ෂ්මන් නිපුණආරච්චි මහතා, — තැපැල් හා විදුලි සංදේශ අමාත්‍යතුමාගෙන් ඇසීමට, — (2)

- (අ) (i) පිළියන්දල නාම්පමුණුවේ ඉදි කරන ලද ඩයලොග් සන්නිවේදන කුලුන පිහිටා ඇත්තේ ජනාවාස බහුල ප්‍රදේශයක බවත්;
 - (ii) 2008.06.29 දින හෝ ආසන්න දිනයක රාත්‍රියේ අකුණු සැර වැදීම නිසා කුලුන ආසන්න ප්‍රදේශයේ නිවාසවල විද්‍යුත් පරිපථ, ගෘහ විදුලි උපකරණ හා දුරකථනවලට දැඩි අලාභහානි සිදුවී ඇති බවත්;
- එතුමා දන්නෙහිද?
- (ආ) විදුලි සංදේශ නියාමන කොමිෂන් සභාව හා ඩයලොග් ආයතනය ඇතුළු වගකිවයුතු ආයතන වෙත මෙම සිද්ධිය පිළිබඳව ප්‍රදේශවාසීන්ගේ අත්සනින් යුත් පෙත්සම් යොමුකර ඇති බව එතුමා පිළිගන්නෙහිද?
 - (ඇ) (i) මෙම දුරකථන සන්නිවේදන කුලුන ඉදිකිරීම සඳහා අනුමතිය ලබාදීමේදී සලකා බලන ලද කරුණු කවරේද;
 - (ii) ඒ සඳහා අනුමතිය ලබාගත යුතු ආයතන කවරේද;
 - (iii) අදාළ දුරකථන කුලුන ඉදිකිරීමට එකී ආයතන මගින් අනුමතිය ලබාදී තිබේද;
- යන්න එතුමා මෙම සභාවට දන්වන්නෙහිද?
- (ඇ) එම නිවාසවල උපකරණවලට සිදුවී ඇති අලාභහානි වෙනුවෙන් වන්දි මුදල් ගෙවීමට එතුමා අවශ්‍ය පියවර ගන්නෙහිද?
 - (ඉ) නොඑසේ නම්, ඒ මන්ද?

0897/'08

11.

ගරු ගාමිණී ජයවික්‍රම පෙරේරා මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

- (අ) (i) නැගෙනහිර පළාත් සභා මැතිවරණ රාජකාරී සඳහා යෙදවූ ඡන්ද මධ්‍යස්ථාන භාර නිලධාරීන්ගේ නාම ලේඛනය, එම නිලධාරීන් සේවය කරන ආයතන සහ තනතුර, අම්පාර, මඩකලපුව සහ ත්‍රිකුණාමලය යන දිස්ත්‍රික්කයන්ට අදාළව වෙන් වෙන් වශයෙන් කවරේද;
- (ii) උතුරු මැද හා සබරගමුව, පළාත් සභා මැතිවරණ රාජකාරී සඳහා යෙදවූ ඡන්ද මධ්‍යස්ථාන භාර නිලධාරීන්ගේ නාම ලේඛනය එම නිලධාරීන් සේවය කරන ආයතන, තනතුර සහ දිස්ත්‍රික්කය ලෙස වෙන් වෙන් වශයෙන් කවරේද;
- (iii) මේ අනුව නැගෙනහිර, උතුරු මැද සහ සබරගමුව පළාත් සභා මැතිවරණවලදී ඡන්ද මධ්‍යස්ථාන මට්ටමින් සහ ශාලා අංක අනුව ගණන් කිරීමේ ප්‍රධාන නිලධාරී ඇතුළු අනෙකුත් නිලධාරීන්ගේ නාම ලේඛනය, ලිපිනයන් සහ සේවා ස්ථානයන් කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ආ) නැගෙනහිර, උතුරු මැද සහ සබරගමුව පළාත් සභා මැතිවරණ දිනයන්හිදී ක්‍රියාත්මක වූ පරිගණක කාර්යාලයේ නිලධාරීන්ගේ නම, තනතුර සහ ආයතනයන් වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0906/'08

12.

ගරු සුනිල් හඳුන්වන්නේ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) කැස්බෑව නගර සභාව විසින් 2008 වර්ෂය සඳහා අය කිරීමට අනුමත කළ වරිපනම් බදු ප්‍රතිශත කවරේද;
- (ii) එම බදු ප්‍රමාණ තීරණය කරන ලද්දේ කවර පදනමක් යටතේද;
- (iii) එම නගර සභාවේ තක්සේරු නිලධාරීන් අදාළ ප්‍රදේශයේ සෑම ස්ථානයකටම ගොස් නිවැරදි තක්සේරුවක් ලබා ගෙන තිබේද;

යන්න එතුමා මෙම සභාවට දන්වන්නෙහිද?

- (ආ) මෙම වරිපනම් තක්සේරුව අධික මුදලක් බව එතුමා පිළිගන්නෙහිද?
- (ඇ) එසේ නම්, එය නිවැරදි කිරීමට ගනු ලබන පියවර කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1082/'08

13.

ගරු ජීනදාස කිතුලගොඩ මහතා, — ළමා සංවර්ධන හා කාන්තා අභිවෘද්ධි අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා ජාතික ළමා ආරක්ෂණ අධිකාරිය වෙත 2005 වර්ෂයේදී විදේශ ආධාර වශයෙන් ලැබුණු මුදල් ප්‍රමාණය කොපමණද;
- (ii) එසේ මුදල් ලැබුනේ කවර රටකින් කවර අරමුදලක් වශයෙන්ද;
- (iii) එම අරමුදල් එම වර්ෂය තුළ වියදම් කරන ලද්දේ කෙසේද;
- යන්න එතුමා මෙම සභාවට දන්වන්නෙහිද?

- (ආ) ඉහත වර්ෂය තුළ එම අරමුදල් වලින් අදාළ කාර්යයන් ඉටුකර ගත නොහැකිව ආපසු යවන්නට යෙදුන මුදල් ප්‍රමාණය කොපමණද යන්න වෙන් වෙන් වශයෙන් එතුමිය මෙම සභාවට ඉදිරිපත් කරන්නෙහිද?
- (ඇ) නොඑසේ නම්, ඒ මන්ද?

1083/'08

14.

ගරු ජිනදාස කිතුලගොඩ මහතා,— මුදල් හා ක්‍රමසම්පාදන අමාත්‍යතුමාගෙන් ඇසීමට,—(1)

- (අ) (i) සංවර්ධන ලෝකයේ මණ්ඩලය මගින් යුනියන් පෙදෙසේ ඉඩමක් සහ ගොඩනැගිල්ලක් මිලදී ගැනීමට වැය කළ මුදල කොපමණද;
- (ii) ඒ කවර වර්ෂයේද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) (i) ඉහත ඉඩම සහ ගොඩනැගිල්ල මිලදී ගැනීමෙන් පසුව, එවකට කාර්යාලය පැවති ගොඩනැගිල්ල සඳහා කුලී ගෙවමින් කොපමණ කාලයක් පවත්වාගෙන යන ලද්දේද;
- (ii) එකී ගොඩනැගිල්ලට මාසිකව ගෙවන ලද කුලිය කොපමණද;
- (iii) ඒ අනුව මණ්ඩලය ලැබූ පාඩුව කොපමණද;
- (iv) මෙම මූල්‍යමය පාඩුවලට වගකිව යුතු නිලධාරීන්ට එරෙහිව ගනු ලැබූ ක්‍රියාමාර්ග කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1084/'08

15.

ගරු ජිනදාස කිතුලගොඩ මහතා,— සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට,—(1)

- (අ) (i) ජාතික රුධිර මධ්‍යස්ථානය ඇතුළු ලේ බැංකු විසින් පාවිච්චි කරන ලද කල් ඉකුත්වූ රුධිර පට්ටිකා පෙරන කට්ටලවල වටිනාකම කොපමණද;
- (ii) ගබඩාවල තිබී සොයාගන්නා ලද කල් ඉකුත්වූ රුධිර පට්ටිකා පෙරන කට්ටලවල වටිනාකම කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) (i) නීති විරෝධී මෙන්ම සෞඛ්‍ය ආචාර ධර්මවලට පටහැනි අයුරින් අපරික්ෂාකාරීව හෝ වංචා සහගතව කටයුතු කර ඇති අදාළ අමාත්‍යාංශයේ නිලධාරීන් සම්බන්ධයෙන් මේ වනවිට ගෙන ඇති ක්‍රියාමාර්ග කවරේද;
- (ii) මෙම ක්‍රියාවලියට අදාළව ජාතික රෝහලේ මධ්‍යම ලේ බැංකුවේ තොග ලේඛන වෙනස් කර ව්‍යාජ තොග ලේඛන සකස් කරන ලද නිලධාරීන් සම්බන්ධයෙන් මේ වනවිට පරීක්ෂණයක් සිදු කර තිබේද;
- (iii) ඊට සම්බන්ධ නිලධාරීන් කවුරුන්ද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේදී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ කටයුතු, — න්‍යාය පත්‍රයේ ප්‍රධාන කටයුතුවල අංක 1 දරන විෂයය පිළිබඳ වැඩ අද දින රැස්වීමේදී අංක 23 දරන ස්ථාවර නියෝගයෙහි විධිවිධානයන්ගෙන් නිදහස් විය යුතුය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2008.06.05 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම පැවැත්වෙන කාල වේලා පූ. හා. 9.30 සිට අ. හා. 4.30 දක්වා විය යුතු ය. අ. හා. 4.30 ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතුය.

3.

ගරු දයාසිරි ජයසේකර මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය, —

“ දේශමාන්‍ය රටින්ද වනිගසේකර පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — මහජන ආරක්ෂක ආඥාපනත යටතේ යෝජනාව, — 1959 අංක 8 දරන පනතින් ද පාතික රාජ්‍ය සභාවේ 1978 අංක 6 දරන පනතින් සහ 1988 අංක 28 දරන පනතින් ද සංශෝධිත (40 වැනි අධිකාරය වූ) මහජන ආරක්ෂක ආඥාපනතේ 2 වැනි වගන්තිය යටතේ ජනාධිපතිතුමා විසින් ඉහත කී ආඥාපනතේ II වැනි කොටසේ විධිවිධාන 2009 මාර්තු මස 02 වැනි දින සිට ශ්‍රී ලංකාව මුළුල්ලේම ක්‍රියාත්මක කරමින් කරන ලද ප්‍රකාශනය අනුමත කළ යුතු ය.

*2.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — පරිසර සංරක්ෂණ බදු පනත යටතේ නියෝග, — 2008 අංක 26 දරන පරිසර සංරක්ෂණ බදු පනතේ 2(1) වගන්තිය සමග කියවිය යුතු එකී පනතේ 3(1) වගන්තිය යටතේ පරිසර සංරක්ෂණ බදු සම්බන්ධයෙන් මුදල් හා ක්‍රමසම්පාදන අමාත්‍යතුමා විසින් පනවන ලදුව, 2008 ජූලි මස 22 දිනැති අංක 1559/10 දරන අතිවිශේෂ ගැසට් පත්‍රයේ පළ කරනු ලැබ, 2009.02.17 වැනි දින ඉදිරිපත් කරන ලද නියෝග අනුමත කළ යුතු ය.

*3.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — නිෂ්පාදන බදු (විශේෂ විධිවිධාන) පනත යටතේ නියමය (අංක 1), — 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ නිෂ්පාදන බදු සම්බන්ධයෙන් මුදල් හා ක්‍රමසම්පාදන අමාත්‍යතුමා විසින් පනවන ලදුව, 2008 දෙසැම්බර් මස 30 දිනැති අංක 1582/12 දරන අතිවිශේෂ ගැසට් පත්‍රයේ පළ කරනු ලැබ, 2009.02.17 වැනි දින ඉදිරිපත් කරන ලද නියමය අනුමත කළ යුතු ය.

*4.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— නිෂ්පාදන බදු (විශේෂ විධිවිධාන) පනත යටතේ නියමය (අංක 2),— 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ නිෂ්පාදන බදු සම්බන්ධයෙන් මුදල් හා ක්‍රමසම්පාදන අමාත්‍යතුමා විසින් පනවන ලදුව, 2008 දෙසැම්බර් මස 31 දිනැති අංක 1582/14 දරන අතිවිශේෂ ගැසට් පත්‍රයේ පළ කරනු ලැබ, 2009.02.17 වැනි දින ඉදිරිපත් කරන ලද නියමය අනුමත කළ යුතු ය.

*5.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— මුදල් පනත යටතේ නියෝග,— 2006 අංක 48 දරන මුදල් (සංශෝධන) පනතින් සංශෝධිත 2002 අංක 11 දරන මුදල් පනතේ 2 වැනි වගන්තිය යටතේ වරාය හා ගුවන්තොටුපල සංවර්ධන බද්ද සම්බන්ධයෙන් මුදල් හා ක්‍රමසම්පාදන අමාත්‍යතුමා විසින් පනවන ලදුව, 2008 දෙසැම්බර් මස 31 දිනැති අංක 1582/15 දරන අතිවිශේෂ ගැසට් පත්‍රයේ පළ කරනු ලැබ, 2009.02.17 වැනි දින ඉදිරිපත් කරන ලද නියෝග අනුමත කළ යුතු ය.

*6

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— එකතු කළ අගය මත බදු පනත යටතේ නියමය,— 2008 අංක 15 දරන පනතින් සංශෝධිත 2002 අංක 14 දරන එකතු කළ අගය මත බදු පනතේ 2(අ) වැනි වගන්තිය යටතේ එකතු කළ අගය මත බදු සම්බන්ධයෙන් මුදල් හා ක්‍රම සම්පාදන අමාත්‍යතුමා විසින් පනවන ලදුව, 2009 ජනවාරි මස 01 දිනැති අංක 1582/35 දරන අතිවිශේෂ ගැසට් පත්‍රයේ පළ කරනු ලැබ, 2009.02.17 වැනි දින ඉදිරිපත් කරන ලද නියමය අනුමත කළ යුතු ය.

*7.

ඉඩම් හා ඉඩම් සංවර්ධන අමාත්‍යතුමා,— ඉඩම් අත්කර ගැනීමේ පනත යටතේ රෙගුලාසි,— 1950 අංක 9 දරන ඉඩම් අත්කර ගැනීමේ පනතේ 63(2) (ඊ) වගන්තිය යටතේ ඉඩම් හා ඉඩම් සංවර්ධන අමාත්‍යවරයා විසින් පනවන ලදුව, 2009 ජනවාරි මස 20 දිනැති අංක 1585 /7 දරන අතිවිශේෂ ගැසට් පත්‍රයේ පළ කරනු ලැබ, 2009.02.19 වැනි දින ඉදිරිපත් කරන ලද රෙගුලාසි අනුමත කළ යුතු ය.

*8.

වෘත්තීය ආරක්ෂණ සහ සෞඛ්‍ය පිළිබඳ ජාතික ආයතනය පනත් කෙටුම්පත — දෙවැනි වර කියවීම.

*9.

ශ්‍රී ලංකා සහතිකලත් කළමනාකරණ ගණකාධිකාරීන්ගේ ආයතනය පනත් කෙටුම්පත — දෙවැනි වර කියවීම.

*10.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*11.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත— දෙවැනි වර කියවීම.

*12.

සිවිල් ගුවන් සේවා පනත් කෙටුම්පත — දෙවැනි වර කියවීම.

*13.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*14.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*15.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]

*16.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*17.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*18.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*19.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.)[1]

*20.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානයන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 70,000/-
	රු. 1,500/-

ශ්‍රේෂ්ඨාධිකරණයේ විනිශ්චයකාරවරුන් හා අභියාචනාධිකරණයේ සභාපති	රු. 65,000/-
---	--------------

අභියාචනාධිකරණයේ විනිශ්චයකාරවරුන්	රු. 63,500/-
----------------------------------	--------------

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*21.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*22.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — 2007.08.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා රු. 27,500/-

ශ්‍රේෂ්ඨාධිකරණයේ විනිශ්චයකාරවරුන්
හා අභියාචනාධිකරණයේ සභාපති රු. 25,000/-

අභියාචනාධිකරණයේ විනිශ්චයකාරවරුන් රු. 22,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*23.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 4), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, සංග්‍රහ දීමනාව ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අග්‍රවිනිසුරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*24.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥා පනත යටතේ රීති, — (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතු ය.

*25.

වෛද්‍ය ආඥා පනත යටතේ නියෝග,— විවාදය කල් තබනු ලැබූ ප්‍රශ්නය (2006 ඔක්තෝබර් 03),— "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යාංශය විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදීන් ප්‍රශ්නය සභාහිමුව කරන ලදී.

*26.

තැපැල් හා විදුලි සංදේශ අමාත්‍යාංශය,— තැපැල් කාර්යාල ආඥා පනත යටතේ ව්‍යවස්ථාව,— (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යාංශය විසින් මුදල් අමාත්‍යාංශයේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

27.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

28.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

29.

ශ්‍රී පාද කල්පවෘක්ෂ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

30.

ශ්‍රී ලංකාවේ විදේශ මුස්ලිම් අධ්‍යාපන භාරය (සංස්ථාගත කිරීමේ) පනත් කෙටුම්පත— දෙවැනි වර කියවීම.

31.

බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.

32.

මහවැලි සංස්කෘතික පදනම් භාරය (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“ පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාහිමුව කරන ලදී.

වාවික පිළිතුරු අපේක්ෂා නොකරන ප්‍රශ්න

0868/'08

1. ගරු වන්දිසේන විජේසිංහ මහතා, — තැපැල් හා විදුලි සංදේශ අමාත්‍යතුමාගෙන් ඇසීමට, — (2)

- (අ) ඒකාබද්ධ තැපැල් සේවයේ “අ” කාණ්ඩයේ 3 ශ්‍රේණියේ “ආ” ඛණ්ඩයේ ප්‍රධාන තැපැල් ස්ථානාධිපති, පාලන සහකාර, තැපැල් කාර්යාල විමර්ශන පරීක්ෂක හා තැපැල් කාර්යාල ගිණුම් පරීක්ෂක යන තනතුරුවල 2001.01.01 දින සිට 2006.12.31 දින දක්වා වූ ජ්‍යෙෂ්ඨතා ලේඛනය එතුමා මෙම සභාවට ඉදිරිපත් කරන්නෙහි ද?
- (ආ) 2001.01.01 දින සිට 2006.12.31 දින දක්වා කාලය තුළ ප්‍රධාන තැපැල් ස්ථානාධිපති හා පාලන සහකාර තනතුරුවල පුරප්පාඩු පිරවීමට අදාළ පෙරදානම් කිරීමේ තනතුර, පුරප්පාඩුව ඇති වූ දිනය, පුරප්පාඩුව ඇති වූ ආකාරය හා යෙදවිය යුතු නිලධාරියාගේ නම කවරේද යන්න එතුමා මෙම සභාවට දන්වන්නෙහි ද?
- (ඇ) ඒකාබද්ධ තැපැල් සේවයේ “අ” කාණ්ඩයේ 3 ශ්‍රේණියේ “ආ” ඛණ්ඩයේ ප්‍රධාන තැපැල් ස්ථානාධිපති තනතුරුවලට 2002.06.17 දින සිට උසස් කළ ද, රාජ්‍ය සේවා කොමිෂන් සභාවේ ලේකම් විසින් මොවුන්ට විධිමත් පත්වීම් ලිපි නිකුත් කර නොමැති බව එතුමා දන්නෙහි ද?
- (ඈ) මෙම නිලධාරීන්ගෙන් කිහිපදෙනෙකු දැනටමත් වයස අවුරුදු හැට සම්පූර්ණ වී විශ්‍රාම ගත්වා ඇති අතර මොවුන්ට නොපමාව විධිමත් පත්වීම් ලිපි නිකුත් කරන ලෙසට එතුමා අදාළ බලධාරීන්ට උපදෙස් දෙන්නෙහි ද?
- (ඉ) නොඑසේ නම්, ඒ මන්ද?

0955/'08

2. ගරු වන්දිසේන විජේසිංහ මහතා, — තැපැල් හා විදුලි සංදේශ අමාත්‍යතුමාගෙන් ඇසීමට, — (2)

- (අ) ඒකාබද්ධ තැපැල් සේවයේ “අ” කාණ්ඩයේ 3 ශ්‍රේණියේ “ආ” ඛණ්ඩයේ තනතුරුවලට උසස් කිරීමේ සම්මුඛ පරීක්ෂණය 2005.10.12 සහ 2005.10.13 දිනයන්හි තැපැල් මූලස්ථානයේ පැවති බව එතුමා දන්නෙහි ද?
- (ආ) එම සම්මුඛ පරීක්ෂණයට සහභාගි වූ ඒකාබද්ධ තැපැල් සේවයේ “අ” කාණ්ඩයේ 3 ශ්‍රේණියේ “ආ” ඛණ්ඩයේ ප්‍රධාන තැපැල් ස්ථානාධිපති, පාලන සහකාර, තැපැල් කාර්යාල විමර්ශන පරීක්ෂක හා තැපැල් කාර්යාල ගිණුම් පරීක්ෂකවරුන්ගේ නම් සහ රාජකාරි ලිපිනයන් කවරේද යන්න එතුමා සඳහන් කරන්නෙහි ද?
- (ඇ) මෙම සම්මුඛ පරීක්ෂණයේදී නිලධාරියාගේ ජ්‍යෙෂ්ඨත්වය, සේවා වාර්තාව හා සම්මුඛ පරීක්ෂණයේදී දක්වන ලද කුසලතාව/පෞරුෂත්වය යටතේ මොවුන් ලබාගත් ලකුණු එක් එක් නිලධාරියාට අදාළව වෙන් වෙන් වශයෙන් එතුමා මෙම සභාවට ඉදිරිපත් කරන්නෙහි ද?
- (ඈ) නොඑසේ නම්, ඒ මන්ද?

0907/'08

3. ගරු සුනිල් හඳුන්නේන්ති මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) මහරගම නගර සභාව විසින් 2008 වර්ෂය සඳහා අය කිරීමට අනුමත කළ වරිපනම් බදු ප්‍රතිශත කවරේද;
- (ii) එම බදු ප්‍රමාණ තීරණය කරන ලද්දේ කවර පදනමක් යටතේද;
- (iii) එම නගර සභාවේ තක්සේරු නිලධාරීන් අදාළ ප්‍රදේශයේ සෑම ස්ථානයකටම ගොස් නිවැරදි තක්සේරුවක් ලබා ගෙන තිබේද;
- යන්න එතුමා මෙම සභාවට දන්වන්නෙහි ද?
- (ආ) මෙම වරිපනම් තක්සේරුව අධික මුදලක් බව එතුමා පිළිගන්නෙහි ද?

(ඇ) එසේ නම්, එය නිවැරදි කිරීමට ගනු ලබන පියවර කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0908/'08

4.

ගරු සුනිල් හඳුන්වන්නේ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) (i) අවිස්සාවේල්ල නගර සභාව විසින් 2008 වර්ෂය සඳහා අය කිරීමට අනුමත කළ වරිපනම් බදු ප්‍රතිශත කවරේද;

(ii) එම බදු ප්‍රමාණ තීරණය කරන ලද්දේ කවර පදනමක් යටතේද;

(iii) එම නගර සභාවේ තක්සේරු නිලධාරීන් අදාළ ප්‍රදේශයේ සෑම ස්ථානයකටම ගොස් නිවැරදි තක්සේරුවක් ලබා ගෙන තිබේද;

යන්න එතුමා මෙම සභාවට දන්වන්නෙහිද?

(ආ) මෙම වරිපනම් තක්සේරුව අධික මුදලක් බව එතුමා පිළිගන්නෙහිද?

(ඇ) එසේ නම්, එය නිවැරදි කිරීමට ගනු ලබන පියවර කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0909/'08

5.

ගරු සුනිල් හඳුන්වන්නේ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) (i) ශ්‍රී ජයවර්ධනපුර මහ නගර සභාව විසින් 2008 වර්ෂය සඳහා අය කිරීමට අනුමත කළ වරිපනම් බදු ප්‍රතිශත කවරේද;

(ii) එම බදු ප්‍රමාණ තීරණය කරන ලද්දේ කවර පදනමක් යටතේද;

(iii) එම මහ නගර සභාවේ තක්සේරු නිලධාරීන් අදාළ ප්‍රදේශයේ සෑම ස්ථානයකටම ගොස් නිවැරදි තක්සේරුවක් ලබා ගෙන තිබේද;

යන්න එතුමා මෙම සභාවට දන්වන්නෙහිද?

(ආ) මෙම වරිපනම් තක්සේරුව අධික මුදලක් බව එතුමා පිළිගන්නෙහිද?

(ඇ) එසේ නම්, එය නිවැරදි කිරීමට ගනු ලබන පියවර කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0910/'08

6.

ගරු සුනිල් හඳුන්වන්නේ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) (i) මොරටුව මහ නගර සභාව විසින් 2008 වර්ෂය සඳහා අය කිරීමට අනුමත කළ වරිපනම් බදු ප්‍රතිශත කවරේද;

(ii) එම බදු ප්‍රමාණ තීරණය කරන ලද්දේ කවර පදනමක් යටතේද;

(iii) එම මහ නගර සභාවේ තක්සේරු නිලධාරීන් අදාළ ප්‍රදේශයේ සෑම ස්ථානයකටම ගොස් නිවැරදි තක්සේරුවක් ලබා ගෙන තිබේද;

යන්න එතුමා මෙම සභාවට දන්වන්නෙහිද?

(ආ) මෙම වරිපනම් තක්සේරුව අධික මුදලක් බව එතුමා පිළිගන්නෙහිද?

(ඇ) එසේ නම්, එය නිවැරදි කිරීමට ගනු ලබන පියවර කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0911/'08

7.

ගරු සුනිල් හඳුන්වන්නේ මහතා, — පළාත් පාලන හා පළාත් සභා අමාත්‍යාංශයෙන් ඇසීමට, — (2)

- (අ) (i) දෙහිවල-ගල්කිස්ස නගර සභාව විසින් 2008 වර්ෂය සඳහා අය කිරීමට අනුමත කළ වරිපනම් බදු ප්‍රතිශත කවරේද;
- (ii) එම බදු ප්‍රමාණ තීරණය කරන ලද්දේ කවර පදනමක් යටතේද;
- (iii) එම නගර සභාවේ තක්සේරු නිලධාරීන් අදාළ ප්‍රදේශයේ සෑම ස්ථානයකටම ගොස් නිවැරදි තක්සේරුවක් ලබා ගෙන තිබේද;

යන්න එතුමා මෙම සභාවට දන්වන්නෙහිද?

- (ආ) මෙම වරිපනම් තක්සේරුව අධික මුදලක් බව එතුමා පිළිගන්නෙහිද?
- (ඇ) එසේ නම්, එය නිවැරදි කිරීමට ගනු ලබන පියවර කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0912/'08

8.

ගරු සුනිල් හඳුන්වන්නේ මහතා, — පළාත් පාලන හා පළාත් සභා අමාත්‍යාංශයෙන් ඇසීමට, — (2)

- (අ) (i) කොළඹ මහ නගර සභාව විසින් 2008 වර්ෂය සඳහා අය කිරීමට අනුමත කළ වරිපනම් බදු ප්‍රතිශත කවරේද;
- (ii) එම බදු ප්‍රමාණ තීරණය කරන ලද්දේ කවර පදනමක් යටතේද;
- (iii) එම මහ නගර සභාවේ තක්සේරු නිලධාරීන් අදාළ ප්‍රදේශයේ සෑම ස්ථානයකටම ගොස් නිවැරදි තක්සේරුවක් ලබා ගෙන තිබේද;

යන්න එතුමා මෙම සභාවට දන්වන්නෙහිද?

- (ආ) මෙම වරිපනම් තක්සේරුව අධික මුදලක් බව එතුමා පිළිගන්නෙහිද?
- (ඇ) එසේ නම්, එය නිවැරදි කිරීමට ගනු ලබන පියවර කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

